

## ግደ መሪሕነት ብተግባር

ኣብ ወረዳ ክልተ ኣውላዕሎ ጣብያ ማሕበረ ወይኒ ሰራሕተኛ ጥሙር ጥዕና ፓኬጅን ናይቲ ክባቢ ኣመራርሓን ተዋዲዶም ብዝገበርዎ ምንቅስቃስ ልዕሊ 100% ነበርቲ እቲ ክባቢ ብዓርሰ ድልዎት ተመርሚሮም ዓርሶም ፈሊጦም።

ጣብያ ማሕበረ ወይኒ 5016 ነባሪ ህዝቢ ዘለዎ እንትኾን ክምርመር ካብ ዝግብኦ 2709 ነባሪ እቲ ክባቢ ሰገናትን ሰብ ፀጋ ዕድመን ስለዝተሓወስዎ ብድምር 2877 ህዝቢ ክምርመር ክኢሉ እዩ። ሰራሕተኛ ጥሙር ጥዕና ፓኬጅ እቲ ከተማ ዝኾነ ወ/ሪት ሂሪት በላይ ምስ ኣመሓደርቲ እቲ ክባቢ ብምምኽኻር ንባዕላ መሪሕ ኮይና ተመርሚራ እቶም ኣመሓደርትን ዝተፈላለዩ ማሕበራትን ስዒቦም መርኣያ ብምኻን ነቲ ህዝቢ ከሰልፍዎ ክኢሎም እዮም።

“ኣነ እቲ ዝሓረፀ እንድሕር ዘየተግብሮ ኾይነ ንማንም ሰብ ኣምህር ውዒለ ኣምህር እንተሓደርኩ ትርጉም ኣይህልዎን። ትርጉም ግደ መሪሕነት ድማ ቃልካ ብተግባር ምርግጋፅ እዩ።”

ክትብል ምሽጥር ዓወታ ዘፃወተትና ወ/ሪት ሂሪት ናብዚ ዓወት ንምብፃሕ ስግኣታትን ስኽፍታታትን ነበርቲ እታ ጣቢያ ንምስባር ከቢድ ፃዕርን ቃልስን ከም ዝሓተተ ትዝክር።

ናይቲ ክባቢ ነባሪ ዝኾኑ ኣይተ ገ/ስላሴ ገ/መድህን መራሕትና ምስ ተመርመሩ ክምርመር ወሲኑ። ክምርመር ክውስን ከለኹ ግን ንባዕላይ ጠርጢረ ዘይኮነስ መርኣያ ንምኻን እዩ። ንዓይ ስዒቦም ድማ ስድራይ ኹሎም ተመርሚሮም ዓርሶም ፈሊጦም ክብሉ ተሞክሮኦም ኣካፊሎምና እዮም።

ተሞክሮ ነበርቲ ጣቢያ ማሕበረ ወይኒ ብምርመራ ጥራሕ ዝግለፅ ኣይኮነን። ብመዳይ ሓገዝን ክንክንን ኣብ ደሞም ኤች ኣይ ቪ ኤድስ ንዘለዎም ወገናትውን

ብዙሕ ሰዲሮም እዮም። ካብቶም ተመርሚሮም ባዕሎም ዝፈለጡ ነበርቲ 16 ወገናት ምስቲ ቫይረስ ሓቢሮም ዝነብሩ እንትኾኑ ነበርቲ እታ ጣቢያ ብጉልበቶምን ገንዘቦምን ክሕብሕቡዎም ጀሚሮምዮም።

ካብ መንግስቲ እንጅብዮ ምንም ነገር የብልናን። ብዘይካ መድሓኒት ፀረ ኤች ኣይ ቪ ኤድስ። እዞም ምስቲ ቫይረስ ዝነብሩ ወገናት ደቅናን ኣሕዋትናን እዮም። ካብ ደገ መፅዩ ዝሕብሕቡዎ ኣካል ኣይነናድን። በታ ዘላትና ዓቕሚ መጊብናን ተንከባኺብናን ክንሕዞም ኢና። ብምባል ነበርቲ እታ ጣቢያ ብሓባር ቃል ኣትዮም እዮም።

ነበርቲ እታ ጣቢያ ዝኣተውዎ ቃል ንምትግባር ኣብ ደሞም ቫይረስ ኤች ኣይ ቪ ኤድስ ንዘለዎም ወገናት ሓገዝ ዝውዕል እኽለ ዘዋህልልሉ "ግሪን ባንክ" እዮም። እዚ ዝተጣየሽ ባንኪ ተፀባይነት ብዘየንግስ መንገዲ ኣብ ጥቕሚ ንምውዓል ባዕሎም ክኣልዩ ዘይኸእሉን ሰሪሖም ክሓድሩ ዝኸእሉን ብምፍላይ ክሕገዙ ዘለዎም ተሓጊዞም ክሰርሑ ዝኸእሉ ድማ ተተባቢያም ዓርሶም ክኢሎም ዝነብሩሉ ባይታ ንምፍጣር ምንቅስቓስ ይግበር ኣሎ። ካብዚ ብተወሳኺ እቶም ነበርቲ በቢ ወርሑ ክልተ ቅርሺ እናዋፅኡ ልዕሊ 5000 ብር ኣተኣኻኺቦም እዮም። ተበግሶ 'ቶም ነበርቲ በዚ ከይተሓፀረ በቢወርሑ ዘዋፅእዎ ቅርሺ ወሲኾም ብምኸፋል ኣብ መነባብሮ 'ቶም ወገናት ትርጉም ዘለዎ ተግባር ንምፍፃምውን ቃል ኣትዮም ኣለዉ።

ነበርቲ እቲ ኸባቢ ብወፍሪ ክምርመሩ ኣብ ምግባር ይኹን ኣብ'ቲ ህዝቢ ተፈጠሩ ዘሎ መንፈስ ኣብ ምውዕዓይ መራሕቲ ሃይማኖት ዕዙዝ ግደ ከምዝነበሮም ዝገለፃ ኣብ ቤት ፅሕፈት ምክልኻልን ምቁፅፃርን ኤች ኣይ ቪ ኤድስ ክልል ትግራይ ተወካሊት ምልዕዓል ማሕበረሰብ ምትሕብባር ሴክተራት ፕሮግራም ዝኾና ሲስተር ኣብረሀት ኣበራ

“ህዝብና መራሕቲ ይኣምን እዩ። መራሕትና መምሃራይ ቃላቶም ናብ ተግባር ኣሽሪፎም ክርኢ ከሎ ድማ እግሩ መሊኡ ኣሰሮም ይኸተል። ኣብ

ጣቢያ ማሕበረ ወይኒ እዚ ሓቂ እዚ እዩ ተረጋጊፁ። እቶም ኣካላት ግደ መሪሕነቶም ብዝግባእ ተፃዊቶም እዮም። በቢ ብርኩ ዘሎ ኩሉ ኣካል ይኹን ውልቀ ሰብ ካብዚ ተረኺቡ ዘሎ ናይ ጣቢያ ማሕበረ ወይኒ ብሉፅ ተሞክሮ ተበጊሱ በቢ ኸባቢኡ እንተተግባርዎ ዝርገሐ ኤች ኣይ ቪ ኤድስ ብቐሊሉ ካብ ምቁፅፃር ዝግግተና ነገር ኣይክህሉን ” ክብላ ሪኢቶኡን ኣጠቓሊሉን እየን።

መወከሲ

- ቪድዮ ካሴት ዘተ ማ/ሰብ ጣቢያ ማሕበረ ወይኒ
- ደወል መፅሔት (ሕዳር 2001ዓ.ም)

ንተወሳኺ መብርሂ ቹ.ስልኪ 03-44-40-11-25